

नरो भारद्वाजः। इन्द्रः। त्रिष्टुप्।

स॒त्रा म॒दास॒स्तव॑ वि॒श्वज॑न्याः स॒त्रा रा॒योऽध॒ ये पा॒र्थि॒वासः॑।

स॒त्रा वा॒जा॒नाम॒भवो॑ वि॒भक्ता॑ य॒द्दे॒वेषु॑ धा॒रय॑था अ॒सुर्य॑म्॥ ६.०३६.०१

सत्रा- सत्यम्। तव- ते। मदासः- हर्षाः। विश्वजन्याः- सर्वजनहिताः। अध- अपि च। पार्थिवासो रायः- तव भौमभोगाः। सत्रा। सत्रा। वाजानाम्- सम्पदाम्। विभक्ता- विभागकर्ता। अभवः- बभूविथ। देवेषु। असुर्य- बलम्। धारयथाः- आधारयः॥१॥

अ॒नु प्र॒ येजे॒ जन॒ ओजो॑ अ॒स्य स॒त्रा द॑धिरे॒ अनु॑ वी॒र्या॑य।

स्यू॒मगृ॑भे दु॒धयेऽव॑र्तते च॒ क्रतुं॑ वृ॒ज्जन्त्य॑पि वृ॒त्रह॑त्ये॥ ६.०३६.०२

अस्य- एतस्येन्द्रस्य। ओजः- तेजः। जनः। अनु। प्र- प्रकर्षेण। येजे- यजति। अस्य- एतस्य। वीर्याय। सत्रा- सत्यमेव। अनु दधिरे- धृतवन्तः। स्यूमगृभे- स्यूतानविच्छेदेन वर्तमानान् गृह्णते। दुधये- शत्रुहिंसकाय। अवर्तते- अभिगन्त्रे। च। इन्द्राय। वृत्रहत्ये- आवरणनाशनाय। क्रतुम्- प्रज्ञाम्। वृज्जन्ति- निष्पादयन्ति॥२॥

तं स॒ध्रीची॑रू॒तयो॑ वृ॒ष्ण्यानि॒ पौ॒स्यानि॒ नियु॑तः स॒श्रुरि॑न्द्रम्।

स॒मु॒द्रं न॒ सिन्ध॑व उ॒क्थ॑शु॒ष्मा उ॒रुव्य॑च॒सं गि॒र आ॒ वि॒शन्ति॑॥ ६.०३६.०३

तम्- अमुम्। इन्द्रम्- परमेश्वरम्। सध्रीचीः- सङ्गताः। ऊतयः- रक्षाः। वृष्ण्यानि- वर्षकानि। पौस्यानि- पौरुषाणि। नियुतः- प्राणवडवाः। सश्रुः- सेवन्ते। उक्थशुष्माः- मन्त्रबलाः। गिरः- वाचः। उरुव्यचसम्- विस्तीर्णमिन्द्रम्। समुद्रम्- अर्णवम्। सिन्धवः- नद्यः। न- इव। आ विशन्ति- प्रविशन्ति लयं गच्छन्ति॥३॥

स रा॒यस्वामु॑प॒ सृ॒जा गृ॒णानः॑ पु॒रुश्च॒न्द्रस्य॑ त्वमि॒न्द्र व॒स्वः॑।

पतिर्बभूथासमो जनानामेको विश्वस्य भुवनस्य राजा ॥ ६.०३६.०४

सः- असौ । त्वम् । गृणानः- स्तुतः सन् । खाम्- नदीम् । उप सृज- बन्धनान्निर्गमय । इन्द्र ।
पुरुश्चन्द्रस्य- ब्रह्माह्लादकस्य । वस्वः- धनस्य । रायः- दानयोग्यस्य दाता भव । एकः- अनितरः ।
विश्वस्य- सर्वस्य । भुवनस्य- जगतः । राजा- स्वामी सन् । जनानाम्- विशाम् । असमः-
अनुपमः । पतिः- पालकः । बभूथ- अभवः ॥४॥

स तु श्रुधि श्रुत्या यो दुवोयुद्यौर्न भूमाभि रायो अर्यः ।

असो यथा नः शवसा चकानो युगेयुगे वयसा चेकितानः ॥ ६.०३६.०५

सः- असौ त्वम् । श्रुत्या- श्रुतीः । श्रुधि- शृणु । दुवोयुः- अस्मत्परिचरणकामः । द्यौः- सूर्यः । न-
इव । भूम- प्रभूतम् । रायो अर्यः- आर्यधनम् । अभि- अभितो भवसि । नः- अस्मान् । शवसा-
स्वशक्त्या । चकानः- कामयन् । यथा भवसि तथा । युगेयुगे- काले काले । वयसा-
चरुपुरोडाशध्यानभावनादिहव्येन । चेकितानः- प्रज्ञायमानः । असः- भवसि ॥५॥